

राजस्थान सरकार
प्रशासनिक सुधार विभाग

क्रमांक प. 13 (5) प्रसु/अनु-1/2011/पार्ट

जयपुर, दिनांक: 13 अक्टूबर, 2014

समस्त जिला कलक्टर,
राजस्थान

विषय:—जिला स्तर पर स्वीकृत 'सहायक निदेशक, लोक सेवाएं' का पद रिक्त होने की स्थिति में अन्य अधिकारी को पद का चार्ज सौंपने बाबत।

महोदय/महोदया,

राजस्थान लोक सेवाओं के प्रदान की गारंटी अधिनियम, 2011, राजस्थान सुनवाई का अधिकार अधिनियम, 2012 सूचना का अधिकार अधिनियम, 2005 तथा लोक सेवाओं से संबंधित अन्य कार्य हेतु इस विभाग की आज्ञा संख्या प. 13(5)प्रसु/सम./अनु-1/2011 दिनांक 1 अप्रैल, 2013 द्वारा प्रत्येक जिले में अन्य पदों के साथ 'सहायक निदेशक, लोक सेवाएं' का पद राजस्थान प्रशासनिक सेवा की कनिष्ठ वेतन शृंखला में सृजित किया गया था। सहायक निदेशक, लोक सेवाएं के कुछ जिलों में पद रिक्त चल रहे हैं। वर्तमान में राज्य सरकार द्वारा 'सरकार आपके द्वार' कार्यक्रम चलाया जा रहा है तथा इस संबंध में भरतपुर, बीकानेर और उदयपुर संभागों का दौरा किया जा चुका है। इसके अतिरिक्त राज्य सरकार नागरिकों की शिकायतों/परिवेदनाओं का समयबद्ध निस्तारण करना चाहती है तथा इस हेतु मुख्य सचिव के परिपत्र प. 16(1)प्रसु/ग्रुप-1/2014/बीकानेर/फॉलोअप दिनांक 12.08.2014 द्वारा प्रत्येक आवेदन पत्र/परिवेदना के निस्तारण हेतु समयावधि निर्धारित की गई है और इस समयावधि में इन परिवेदनाओं का निस्तारण किया जाना आवश्यक है।


उक्त कार्य हेतु सहायक निदेशक, लोक सेवाएं को जिला स्तर पर नोडल अधिकारी नियुक्त किया जावे और उनके नाम एवं मोबाइल नम्बर जिला कलक्टर एवं सहायक निदेशक के कार्यालयों के सूचना पट्ट पर दर्शाये जावें।

अतः कृपया सहायक निदेशक, लोक सेवाएं का पद रिक्त होने की स्थिति में उपखण्ड अधिकारी जिला मुख्यालय को पद का प्रभार दिया जावे और उनको उक्त प्रयोजनार्थ नोडल अधिकारी नियुक्त किया जावे एवं उनके नाम तथा मोबाइल नम्बर से इस

विभाग को भी अवगत कराया जावे। यहां यह भी उल्लेखनीय है कि सहायक निदेशक, लोक सेवाएं एवं उनके अधीन कार्यरत अन्य कार्मिक जिला कलक्टर के प्रशासनिक नियंत्रण एवं निर्देशन में कार्य करेंगे।

कृपया अनुपालना से 7 दिवस में अवगत कराने का कष्ट करें।

भवदीय,



(राकेश वर्मा)

अतिरिक्त मुख्य सचिव

प्रतिलिपि निम्नांकित को सूचनार्थ एवं आवश्यक कार्रवाई हेतु प्रेषित है:-

1. समस्त सम्भागीय आयुक्त,
2. सहायक निदेशक, लोक सेवाएं, जिला.....

07/10/16
13/10/16

(बन्ना लाल)

निदेशक, पब्लिक सर्विसेज